

# Vágbingar vilja ikki hava skyldina

Hósdagin varð rækjutrolarin Hvannaberg úr Vági hildin aftur í Havnini tað mesta av degnum fyrri at hava dálkað Havnarvág olju og hann fer nú at senda Tórshavnar Kommunu rokning mista fiskitíð

**UMHVØRVISDÁLKING**  
Áki Bertholdsen

– Vit hava viðgingið, at tað fleyt yvir, tá ið ið vit tóku olju. Men at geva okkum skyldina fyrri at hava dálkað alla Havnarvág við olju, finna vit okkum ikki í.

Jákup Olsen er reiðari á rækjutrolaranum Hvannaberg og hann er í øðini inn á tíðindini í sjónvarpinum hóskvöldið um at teir skuldu havt elvt til stóra oljudálking á Havnarvág.

Jákup Olsen sigur, at tað varð tikið so rívan til, at tað kom bæði lögregla, býráðslimir, sakkførari og sjónvarpið upp í leikin.

– Avleiðingin av hesum var, at vit vóru gjørdir til syndabukk fyrri oljudálkingina á Havnarvág, samstundis sum Hvannaberg varð afturhildin í fleiri tímum.



Tá ið Hvannaberg úr Vági bunkraði olju í Havn mikudagin, fleyt yvir. Men reiðarin góðtekur ikki, at hetta er blást upp til at vera eina gølu. Hvannaberg skal ikki gerast til syndabukk, tí trupulleikar hava verið av oljudálking í Havnini í fleiri vikur nú, sigur Jákup Olsen

– Vit skulu nokk betala fyrri tað dálking, vit hava elvt til. Men vit fara eisini at senda Tórshavnar Kommunu rokning fyrri mista fiskitíð, sigur Jákup Olsen.

– Men vit fara ikki at gjalda fyrri dálking, sum onnur hava elvt til, leggur hann afturat.

– Og tað er ein sannroynd, at Havnarvág hevur verið plágað av oljudálking í fleiri vikur nú. Sostatt er trupulleikin gamal og tí er tað skeivt at gera Hvannaberg til syndabukk.

– Tað skerst heldur ikki burtur, at tað vóru nógv

onnur skip á havnini og bunkraði olju, men tað var ikki nógv olja at síggja rundanum Hvannaberg, sum lá yst á keiini.

Reiðarin veit ikki, hvat er gjørt fyrri at kannu, um olja er líkin úr øðrum skipum.

## Fleyt yvir

Jákup Olsen sigur, at tá ið Hvannaberg bunkraði olju mikudagin, hendi tað óhapp, at tað fleyt yvir, hóast maður helt vakt.

– Maðurin, sum koyrdi oljubilin, varð varskógvaður beinanvegin og skrúvaði

fyrri alt fyrri eitt.

Hann sigur, at menn eru ójavnir á máli um, hvussu nógv var farið á sjógv. Summir hildu, at eitt tons av farin á sjógv, aðrir hildu bara nakrir fáir litrar.

– Oljuna, sum varð runnin á dekkið, fingur vit í tunnur.

Jákup Olsen sigur, at tá ið hann kom á staðið, stóðu bæði býráðslimir, embætisfólk hjá býráðnum, sakkførarin hjá býráðnum og lögreglan á keiini.

Hann dylir ikki fyrri, at hann fólir seg illa viðfarnan.

– Vit hava viðgingið, at

nakað fór á sjógv og tá áttu vit at fingið loyvi at fara. Lögreglan gav okkum eisini loyvi at fara. Men tá noktaði Tórshavnar Býráð okkum at loysa og tað varð alt gjørt fyrri at forða okkum mest møguligt.

– Vit góvu teimum fullt yvirlikt yvir tangar og, hvussu nógv olju, vit høvdu bunkrað og, hvussu nógv var í skipinum.

– Tá fekk eg eisini at vita, at onkur var farin í land við maskindagbókini og oljujournalini.

– Hetta varð bara gjørt fyrri at draga tíðina út. Men tað er ólógligt at flyta bók-

urnar av skipunum og tí ringdi eg til sakkføraran og kravdi at fáa tær aftur beinanvegin. Tað endaði við, at sakkførarin kom sjálvur aftur við teimum.

## Kravdi 100.000 krónur

Jákup Olsen sigur, at nú kravdi Tórshavnar Býráð, at Hvannaberg skuldi betala 100.000 krónur í trygd fyrri útreiðslurnar av taka oljuna upp, áðrenn hann slapp at loysa.

– Vit hava viðgingið, at tað fleyt yvir hjá okkum og tað eru vit eisini sinnaðir at betala fyrri. Men at geva okkum skyldina fyrri oljudálkingina á Havnarvág og at halda okkum aftur ein heilan dag, finna vit okkum ikki í, so tað fara vit at krevja endurgjald fyrri.

Tað endaði við, at Hvannaberg slapp avstað aftur klokkan fimm hósdagin-uttan at betala nakra trygd frammanundan.

Reiðarin sigur, at tað hendir ofta, at tað flýtur yvir, tá ið skip bunkra, men at blása hetta upp til eina gølu, er at gera nakað nógv burturúr.

# Óvist um vindmyllurnar á Strondum sleppa at binda í

– Royndirnar higartil hava víst, at tað loysir seg ikki at seta vindmyllur upp í Føroyum, sigur Stjórin í SEV

**VINDORKA**  
Áki Bertholdsen

Tað er ikki vist, at vindmyllurnar, sum ætlanin er at seta upp á Strondum, sleppa at binda í hjá SEV.

Sum vit greiddu frá í sosialinum í gjár, eru tað tey bæði, danska vindmyllufelagið Wincon og Óli Gordon Bech, sum ætla at seta fleiri vindmyllur upp á Strondum.

Men fyrri at sleppa av við streymin er tað neyðugt at binda í netið hjá SEV.

– Hetta er ein spurningur, sum stýrið fyrri SEV má taka stóðu til, tá ið ein umsókn kemur. Og mær kunnugt er ongín umsókn komin, og fyrr enn hon kemur, hevur hann onki fítkiligt at taka stóðu til sigur Klæmint Weihe, stjóri í SEV.



– Skulu vit keypa streym frá einum vindmyllufelag á Strondum, skal streymurin vera biligari enn streymurin, sum vit annars gera við vatnorkuverkunum og motorverkunum. Og higartil hevur niðurstøðan verið, at tað loysir seg ikki at hava vindorku í Føroyum, sigur Klæmint Weihe, stjóri í SEV

Tí dugur hann heldur ikki at siga enn, um myllurnar sleppa at binda í hjá SEV.

– Men hann visir á, at royndirnar, sum SEV sjálv hevur av vindmyllum í Føroyum, vísa, at tað er meiri enn ivasamt um tað loysir seg at seta vindmyllur upp í Føroyum og at tað er neyðugt at hugsa seg sera væl um, áðrenn loyvi verður givið til at binda í.

## Loysti seg ikki

SEV hevur sjálv gjørt royndir við vindmyllum fyrri at vita, hvussu tær rigga í Føroyum og um tær eru ein nýtilig orkukelda afturat, ella istaðin fyrri vatnorkuna og motorverkin hjá SEV.

– Royndirnar vit gjørdur, vísa, at tað ber væl til at gera orku burturúr vindi í Føroyum. Men tað eru fleiri onnur viðurskifti sum gera, at vit ikki hava viljað lagt nakran dent á at úbyggja vindorkuna.

SEV stjórin sigur, at royndirnar vístu, at figgjar-

liga loysti tað seg ikki at vinna streym úr vindmyllum, tí prísurin á streymurin frá vindmyllum er ikki kappingarførr við streymin frá vatnorkuverkunum og motororkuverkunum.

– Harumframt visti tað seg at tað var ógvuliga dýrt at seta vindmyllur upp og somuleiðis er tað ógvuliga avmarkað, hvussu nógv kann gerast av streymi frá vindmyllum, tí netið í Føroyum er so lítið.

Og at enda eru tað teir harðu stormarnir í Føroyum gera seg galdandi.

Tað eru serliga hesi trí viðurskiftini, kostnaðurin, stóddin á netinum og veðurlagið, sum gera, at SEV hevur lagt vindorkuna á hyllina.

Men samstundis ásannar hann eisini, at síðani SEV gjørdi sínar royndir, hevur stór menning verið í vindmyllu ídnaðinum so at roknistrykkið batnar.

Men enn metir SEV ikki, at prísirnir á vindorku í Føroyum eru kappingarførr við tað, sum tað kostar at gera streym burturúr teim-

um orkukeldum, sum SEV hevur nú, tvs. burturúr vatni og dieseloljuverkunum.

– Tann vitanin, vit hava fingið um vindorku hesi seinastu nógvu árin, siga okkum, at vit skulu vera sera varin, áðrenn vit fara í holt við vindorku.

So tá ið Óli Gordon Bech lovar, at teir kunnu levera streym fyrri helvtini av tí, sum streymurin nú kostar, er hann meiri enn ivasamur.

– Eg vænti, at teir eru á skeivari leið, um teir halda, at teir kunnu selja okkum streym fyrri helvtina av tí, sum annars kostar okkum at gera streym.

– Og skulu vit keypa streym frá øðrum má tað vera endamálið at vit fáa hann fyrri minni enn tað, tað annars kostar okkum at gera streym. Vit fara ikki at keypa streym frá øðrum, um hann kostar meiri enn vit sjálvir kunnu gera hann fyrri, tað sigur seg sjálv, sigur Klæmint Weihe.